

Pon'nasvea Disachea Aitarachi Dobajik Porob (08/06/2025)

Vixoi: Vochat, Povitr Atmeachea Bollan, Jezu, Somi Mhonn Porgottat

Gayonnak Suchna:

Proves	Rochnnar Atmea	S-06
D.T.V	Unddea ani soera bori	C-39
Krist Prosad	Ami sogllim ek	D-02
Xevott	Jezu Somi! Jezu Somi!	F -08

SURVATECHIM UTRAM

Mogall bhoinnim-bhavamno, aiz ami Paskanche Porbe uprantlo pon'nasvo dis somarobhtanv. Ami hi porob Povitr Atmeachi Porob mhonn monoitanv, Xisanche Povitr Atmo denvea uprant tanchi bhirant geli ani Judevanche Pon'nasvea disache somarombhnnnechi sond gheun tannim bhiyenastanam, Povitr Atmeachea bollan punorjivont Jezuk Somi mhonn porgottlo. Bhavarthianchi sonkhea vaddli and Povitr Sobha ghoddon aili. Ami tech Povitr Sobheche vangddi. Povitr Atmo amkam mell'lla ani tachea bollan fuddem vochonk amkaim ek ulo asa, "**Vochat Povitr Atmeachea bollan, Jezu, Somi mhonn porgottat**". Hea uleak zap diunk hea Misantlean Devachoadhar magum-ia.

BHAVARTHIANCHEM MAGNNEM

Zobab: Somia, Tujea Atmeachea bollan amkam Tujea Utrache porgottnar kor.

1. Amche Povitr-Sobhechea vhoddilamni, aplem apovnnem monan dovrn, Devachem Utor porgottunk, sot kollit korunk ani niti khatir zhuzonk Devacho adhar tankam magum-ia.
2. Amchea Sorkaran sogllea nagrikanchem boreponn polleun, konnem apleak mot dilam, konn khuinchea dhormacho vo dusro kosloch vegllochar korinastanam, sogllea lokanchi seva kelea puro mhonn magum-ia.
3. Ami zonn eklea, Jezuk porgottunk, amche zobabdarecho ugddas korun, amche vorgunn ani gunn, Povitr Sobhechea boreponnak vaprun, Devachi kurpaamkam magum-ia.
4. Amkam gunn nant ani dusream sovem te polloile zalea ami nosai korche bodla, eka mekacho sohokar gheunk xikonk, Devacho adhar amkam magum-ia.
5. Aichea misachi mandavoll kortat _____ tim Jezuche khore govai zaunk ani Jezuche xisa bhaxen xubhvortoman porgottpachi zobabdari pallunk ani bhienastanam Jezuche utramni cholunk, Bapak ulo marum-ia.

BHETTOVNNI:

Unddo - Soro ani Goribank Dannam

Amchem sorv jivit unddea soera ani Goribachea dannam vangdda Iadnikachea hatant ghaltanv. Heo khunna amcheach vauracho ek rupkar zaunk di. Povitr Atmo mell'lla uprant xis bhair sorle. Ami amche gunn, vorgunn gheun dusreachie sevek bhair soronk pavunk. Dusro amche koddem upkar magtolo mhonn ravonastam ani ami amche gunn volkhon gheun, dusreank borek korunk sondi sodun kaddunk, hi bhettovnni ami Bapak ubarum-ia.